



सांध्या पहल

उत्तरप्रदेश में सर्वाधिक पढ़ा जाने वाला हिन्दी दैनिक

आज का तापमान अधिकतम 33 डिग्री न्यूनतम 26 डिग्री

लालटेन-पंजे वाले कहते हैं परिवार का साथ, परिवार का विकास

RJD बाबा साहेब को पैरों में रखती है, मैं दिल में रखता हूं-पीएम मोदी

पुष्कर। सीवान (ए.)

PM नरेंद्र मोदी ने शुक्रवार को सीवान के जसीली में सभा को संबोधित किया। 35 मिनट के भाषण में PM ने RJD और कांग्रेस को निशाने पर लिया। उन्होंने कहा कि पंजे और लालटेन के शिकंजे ने बिहार को पलायन का प्रतीक बना दिया था। आपने मिलकर बिहार में जंगलराज का सफाया किया है। नौजवानों ने बिहार की बढ़हाली के सिर्फ किस्से और कहानी सुनी हैं। उन्हें अंदाजा नहीं है जंगलराज वालों ने बिहार की क्या हालत बना दी थी। PM ने कहा कि RJD बाबा साहेब को अपने पैरों में रखती है। मोदी उन्हें अपने दिल में रखता है। RJD और कांग्रेस बिहार और निवेश विरोधी हैं। PM ने करीब 10 हजार करोड़ की योजनाओं का शिलान्यास और उद्घाटन किया। पाटलिपुत्र- गोरखपुर वंदे भारत को रही झांझ दिखाई।



अंबेडकर का अपमान किया- 'RJD' वालों ने बाबा साहेब की तस्वीर के साथ क्या किया था। बिहार में पोस्टर लगे हैं। माफी मांगो, लेकिन ये लोग कभी माफी नहीं मांगेंगे। इनके अंदर दलित और अति पिछड़ों के लिए कोई सम्मान नहीं है। RJD बाबा साहेब को अपने पैरों में रखती है। मोदी उन्हें अपने दिल में रखता है। सीवान को पिछड़ा कहा, अब अफ्रीका जा रहा इंजन- आज पहला इंजन अफ्रीका को एक्सपोर्ट किया जा रहा है। अफ्रीका में भी बिहार की जय-जयकार होने वाली है। मढ़ौरा में इसकी फैक्ट्री है।

अवध असम एक्सप्रेस ने रेलवे ट्रैक को उड़ाया,1 की मौत: कटिहार में हादसा, 3 कर्मचारियों की हालत गंभीर

ट्रेक पर काम रही थी टीम
कटिहार (ए.)



रहा है कि रेलवे ट्रैक पर 4 कर्मचारी ट्रैक का काम देख रहे थे। तभी पीछे से अवध असम एक्सप्रेस आ गई। ट्रेन ने ट्रैक को टक्कर मार दी। हादसे के बाद ट्रेन कटिहार जंक्शन में एक घंटे से ज्यादा देर तक खड़ी रही। 3.20 में ट्रेन वहां से खाना हुई। इसके बाद उसे खाना कर दिया गया है। रेलवे ट्रैक को ट्रैक से हटया गया है।

रेपिस्ट को फांसी की सजा बदलकर 25 साल कारावास दिया

जबलपुर/खंडवा (ए.)

मध्यप्रदेश हाईकोर्ट ने 4 साल की बच्ची के साथ रेप के दोषी को राहत दी है। हाईकोर्ट की जबलपुर बेंच ने उसकी फांसी की सजा को 25 साल की सजा में बदल दिया है। जस्टिस विवेक अग्रवाल और जस्टिस देवनारायण मिश्रा की डिवीजन बेंच ने कहा, दोषी निरक्षर और आदिवासी है। बचपन में उसे अच्छी शिक्षा नहीं मिली, जिसके चलते उसने यह अपराध किया था। मामला खंडवा जिले में 30 और 31 अक्टूबर 2022 की

एमपी हाईकोर्ट ने कहा- वह निरक्षर, अच्छी शिक्षा नहीं मिली, इसलिए अपराध किया



दरमियानी रात का है। 4 साल की बच्ची अपने घर में सो रही थी। मामला खंडवा जिले में 30 और 31 अक्टूबर 2022 की

गुरुग्राम में 8 इंटरनेशनल ड्रग तस्कर पकड़े गए, 7 विदेशी:1 करोड़ की कोकीन-सुल्फा जब्त

42 गोबाइल-नकदी बरामद, वैध दस्तावेज नहीं मिले

गुरुग्राम (ए.)



गुरुग्राम में पुलिस ने एक इंटरनेशनल ड्रग रैकेट का पर्दाफाश करते हुए बड़ी कामयाबी हासिल की है। सेक्टर-43 अपराध शाखा की टीम ने नशीले पदार्थों की तस्करी के खिलाफ कार्रवाई करते हुए सात विदेशी नागरिकों समेत कुल आठ

अमेरिकी राष्ट्रपति ट्रम्प ने फोन किया: खाने पर बुलाया था, मैंने मना किया और कहा- महाप्रभु की धरती पर जाना जरूरी है-पीएम मोदी

भुवनेश्वर (ए.)

पीएम मोदी ने शुक्रवार को भुवनेश्वर में कहा कि ओडिशा में डबल इंजन सरकार से लोगों को डबल बेनिफिट मिल रहा है। आज के दिन ओडिशा में भाजपा सरकार एक साल पूरे कर लिए हैं। यह सिर्फ सरकार की एनिवर्सरी नहीं है। यह एक स्थापित सरकार की एनिवर्सरी है। गुडगवर्नेंस की एनिवर्सरी है। मोदी ने अमेरिकी राष्ट्रपति डोनाल्ड ट्रम्प का जिक्र किया। उन्होंने कहा- 2 दिन पहले मैं जी-7 में हिस्सा लेने कनाडा गया था। राष्ट्रपति ट्रम्प ने फोन किया और खाने के लिए बुलाया। मैंने उन्हें नम्रतापूर्वक मना किया और कहा कि मेरा महाप्रभु की धरती पर जाना जरूरी है। महाप्रभु की भक्ति और आपके प्यार में मैं यहां चला आया।



इससे पहले पीएम ने ओडिशा में भाजपा सरकार के एक साल पूरा होने पर 2036 तक विकसित ओडिशा और 2047 तक विकसित भारत के निर्माण के लिए विजन डॉक्यूमेंट्स जारी किया। इससे पहले उन्होंने एयरपोर्ट से जनता मैदान तक रोड शो किया। पहले ओडिशा के किसानों को किसान सम्मान निधि का पूरा लाभ नहीं मिल पाता था। जब ओडिशा के



किसानों को केंद्र और राज्य दोनों का डबल लाभ मिलना शुरू हो गया है। धान का अधिक मूल्य देने की गारंटी दी है, उसका लाखों किसानों को लाभ मिला है। पहले कई योजनाओं का पूरा लाभ नहीं मिल पाता था, आज केंद्र और राज्य दोनों सरकारों की योजनाओं का फायदा लोगों को मिल रहा है। हमारी सरकार को बहुत बड़ी उपलब्धि

धकेल दिया। आदिवासी क्षेत्र नक्सलवाद की चपेट में था। रेड कॉरिडोर के नाम पर बदनामी मिल रही थी। हमने आदिवासी समाज को हिंसा से निकालकर विकास के रास्ते पर ले जाने का काम किया है। एक तरफ हमने हिंसा फैलाने वालों के खिलाफ सख्त एक्शन लिया, दूसरी तरफ आदिवासी क्षेत्रों में विकास की गंगा बहाई। आज देश में 20 से कम जिलों में नक्सली बचे हैं। जिस तेजी से कार्रवाई हो रही है, उससे बहुत जल्द आदिवासी समाज को मुक्ति मिलेगी, आतंकवाद खत्म होगा, ये मोदी की गारंटी है। देश की पहली आदिवासी महिला राष्ट्रपति, ओडिशा की बेटी मुर्मू जी ने इस योजना के लिए मार्गदर्शन दिया है। इसके तहत आदिवासियों में भी अति पिछड़ी आदिवासी की मदद के लिए काम हो रहा है। मछुआरों के लिए पहली बार पोपम मत्स्य संपदा योजना बनाई गई है। ये देश व्यापी है। मछुआरों को भी किसान क्रेडिट कार्ड की सुविधा मिली है। 25 हजार रुपए का विशेष फंड बनाने जा रही है। इसका लाभ मछुआरों को होगा, नौजवानों को होगा।

एअर इंडिया की आज 9 फ्लाइट्स कैसिल: अहमदाबाद प्लेन क्रैश के बाद 9 दिन में 84 उड़ानें रद्द

अहमदाबाद (ए.)



एअर इंडिया ने शुक्रवार को 9 फ्लाइट्स कैसिल कर दी हैं। इनमें 4 इंटरनेशनल और 5 डोमेस्टिक हैं। एअर इंडिया ने बताया कि एयरपोर्ट पर मेटेनैस और ऑपरेशनल वजहों से इन उड़ानों को रद्द किया गया है। डोमेस्टिक फ्लाइट्स में पुणे से दिल्ली जा रही फ्लाइट AI874, अहमदाबाद से दिल्ली की फ्लाइट AI456, हैदराबाद से मुंबई की फ्लाइट AI2872 और चेन्नई से

मुंबई की फ्लाइट AI571 कैसिल हुई हैं। वहीं, इंटरनेशनल फ्लाइट्स में दुबई से चेन्नई आ रही फ्लाइट AI906, दिल्ली से मेलबर्न जा रही फ्लाइट AI308, मेलबर्न से दिल्ली

आ रही फ्लाइट AI309 और दुबई से हैदराबाद आ रही फ्लाइट AI2204 शामिल हैं। वहीं, दिल्ली से पुणे जा रही फ्लाइट से पंथी टकराया गया, जिसके चलते विमान की रिटर्न जर्नी कैसिल कर दी गई है। इस तरह अहमदाबाद प्लेन क्रैश के बाद 9 दिन में अलग-अलग वजह से अब तक 84 उड़ानें रद्द की गई हैं। 12 जून को हुए प्लेन क्रैश हादसे में 270 लोगों की मौत हो गई थी। इसके बाद से हर एयरपोर्ट पर विमानों की ऑपरेशनल चेकिंग को

राष्ट्रपति मुर्मू की आंखों से बहने लगे आंसू देहरादून में दिव्यांग बच्चों ने बर्थडे पर गाना गाया, बोलीं- इनके गले में मां सरस्वती बैठी

देहरादून (ए.)



राष्ट्रपति द्रौपदी मुर्मू का आज शुक्रवार को 67वां जन्मदिन है। राष्ट्रपति उत्तराखंड के तीन दिवसीय दौरे पर हैं। गुरुवार को वह देहरादून पहुंचीं, जहां दिव्यांग बच्चों ने अनूठे अंदाज में उन्हें जन्म दिन की बधाई दी। बच्चों ने बार-बार ये दिन आए गीत गाया। गीत सुनकर राष्ट्रपति मुर्मू भावुक हो गईं। उनकी आंखों से आंसू निकलने लगे। पीछे खड़े सिक्योरिटी कर्मी ने राष्ट्रपति को रमाल दिया। करीब 1 मिनट राष्ट्रपति रोती रहीं,

रमाल से अपने आंसू पोंछते नजर आईं। इसका VIDEO शुक्रवार को सामने आया। राष्ट्रपति गुरुवार शाम 5 बजे देहरादून के राजपुर रोड स्थित राष्ट्रपति आशियाना पहुंची थीं। उनके आगमन पर देहरादून में कई कार्यक्रम आयोजित किए गए।

शाह के दौरे से पहले 8 लाख की इनामी-नक्सली ढेर

कांकेर में जंगल से शव और हथियार बरामद, शांति पहले गरियाबंद इलाके में थी छविटव

कांकेर (ए.)



छत्तीसगढ़ के कांकेर जिले में केंद्रीय गृहमंत्री अमित शाह के दौरे से पहले जवानों ने मुठभेड़ में 8 लाख की इनामी महिला नक्सली को मार गिराया है। जवानों ने मौके से महिला नक्सली का शव और राइफल समेत कई

हथियार बरामद किया है। मामला छोटेबेटिया थाना क्षेत्र के आमाटोला इलाके का है। मिली जानकारी के मुताबिक जवानों को सूचना मिली थी कि आमाटोला और कलपर इलाके में 15-20 नक्सलियों की मौजूदगी की

सूचना मिली थी। इसके बाद छत्रन और BSF की संयुक्त टीम को ऑपरेशन के लिए खाना किया गया था। इसी दौरान नक्सलियों से मुठभेड़ हुई। पुलिस अधीक्षक आइके एलिसेला ने बताया कि आमाटोला-कलपर मुठभेड़ में मारी गई महिला नक्सली की पहचान PLGA कैडर शांति देवे के रूप में हुई है, जो बीजापुर जिले के गुंडेम की रहने वाली थी। शांति पहले गरियाबंद क्षेत्र की गोवरा एरिया कमेटी में सक्रिय थी।

राजनाथ सिंह SCO की मीटिंग में हिस्सा लेने चीन जाएंगे: 7 साल बाद किसी भारतीय मंत्री का दौरा

नई दिल्ली/बीजिंग (ए.)

रक्षा मंत्री राजनाथ सिंह 25 से 27 जून तक चीन के किंगदाओ शहर में होने वाली शंघाई सहयोग संगठन (SCO) की रक्षा मंत्रियों की बैठक में हिस्सा लेंगे। इस बैठक में पाकिस्तान के रक्षा मंत्री ख्वाजा आसिफ भी शामिल होंगे। यह किसी भी भारतीय मंत्री का 7 साल बाद चीन का दौरा होगा। इससे पहले अप्रैल 2018 में उस समय की विदेश मंत्री सुषमा स्वराज गई थीं। यह दौरा ऐसे वक़्त में हो रहा है जब भारत और चीन के बीच रिश्ते सामान्य करने की कोशिशें चल रही हैं। व्यापार, यात्रा और संवाद फिर से शुरू हो चुके हैं। कैलाश मानसरोवर यात्रा चालू है और

पाकिस्तानी रक्षा मंत्री भी पहुंचेंगे



डेपसांग और डेमचोक में गश्त की जानकारी भी सामने आई है। राजनाथ की चीनी रक्षा मंत्री से द्विपक्षीय वार्ता होगी राजनाथ सिंह की मुलाकात चीन के रक्षा मंत्री एडमिरल डोंग जून से

द्विपक्षीय वार्ता के तौर पर भी होगी। इस दौरान दोनों देशों के बीच वीजा नीति, कैलाश यात्रा, जल आंकड़ों का साझा करना और हवाई संपर्क बहाल करने जैसे मुद्दों पर भी चर्चा हो सकती है।

मध्यप्रदेश को बनाएंगे देश की डेयरी केपिटल : मुख्यमंत्री

पशुपालन एवं डेयरी विभाग अब पशुपालन, डेयरी एवं गौपालन विभाग होगा

गौशालाओं को 90 करोड़ रुपये की अनुदान राशि की अंतरित

भोपाल ब्यूरो।

मुख्यमंत्री डॉ. मोहन यादव ने कहा है कि मध्यप्रदेश को देश की डेयरी केपिटल बनाएंगे।

पशुपालन एवं डेयरी विभाग का नाम पशुपालन, डेयरी और गौपालन विभाग होगा। मुख्यमंत्री डॉ. यादव शुक्रवार को मुख्यमंत्री निवास परिसर में राज्य स्तरीय गौशाला सम्मेलन को संबोधित कर रहे थे। सम्मेलन में प्रदेश भर से आए गौ-पालकों और गौ-शाला संचालकों ने उत्साह से भागीदारी की। मुख्यमंत्री डॉ. यादव ने गौ-शालाओं को 90 करोड़ रुपए की अनुदान राशि अंतरित सिंगल क्लक से की। इस अवसर पर भीमराव अंबेडकर कामधेनु योजना के तीन हितग्राहियों को प्रतीक स्वरूप ऋण स्वीकृति आदेश भी दिए गए।



बढ़ाने के ठोस प्रयास

मुख्यमंत्री डॉ. यादव ने कहा कि मध्यप्रदेश को देश की

दुग्ध राजधानी बनाना है, राज्य शासन द्वारा इसके लिए अनेक कदम उठाए जा रहे हैं। मध्यप्रदेश नदियों का मायका है। पूरा प्रदेश वनों से आच्छादित है। वर्ष 2002-03 तक पशुपालन विभाग का बजट सिर्फ 300 करोड़ था, जो बढ़कर अब 2600 करोड़ हो गया है। किसी समय प्रदेश में फैंट मात्रा के अनुसार दुध खरीदने की व्यवस्था लागू की गई थी। राज्य सरकार ने अनुत समान गौ-माता का दुध खरीदने का निर्णय लिया है, ताकि गौ-पालकों तक लाभ पहुंचे। मुख्यमंत्री डॉ. यादव ने कहा कि गाय का दुध सम्पूर्ण आहार है। राज्य में हाईटेक गौशालाएं संचालित हो रही हैं। सरकार का अर्थ ही यह है कि गरीबों के जीवन से कष्टों का नाश हो और सुख का मार्ग प्रशस्त हो।



ग्रामीण पर्यटन आत्मनिर्भरता और आत्म गौरव का प्रभावी माध्यम - मुख्यमंत्री डॉ. मोहन यादव

“ग्रामीण रंग पर्यटन संग” मुख्यमंत्री ने कलेक्टर मुरैना को ग्रामीण पर्यटन परियोजना के सफल क्रियान्वयन के लिए अतुल्य भारत प्रशंसा प्रमाण-पत्र प्रदान कर सम्मानित किया

मध्यप्रदेश पर्यटन बोर्ड द्वारा भोपाल के कुशाभाऊ ठाकरे सभागार में पर्यटन बोर्ड के एमडी श्री शिवशेखर शुक्ला के मार्गदर्शन में ग्रामीण पर्यटन पर एक कार्यक्रम ग्रामीण रंग पर्यटन संग का आयोजन किया गया। कार्यक्रम के मुख्य अतिथि मुख्यमंत्री डॉ. मोहन यादव थे। इस अवसर पर मध्यप्रदेश के संस्कृति मंत्री श्री धर्मेन्द्र लोधी, स्वास्थ्य मंत्री श्री विश्वास सारंग भी मौजूद थे।

मुख्यमंत्री डॉ. मोहन यादव ने भोपाल के कुशाभाऊ ठाकरे सभागार में आयोजित ग्रामीण रंग पर्यटन संग राज्य स्तरीय उत्सव में मुरैना कलेक्टर श्री अंकित अस्थाना, रागिनी फाउंडेशन अध्यक्ष श्रीमती दीपा दीक्षित को पर्यटन मिशन, मध्यप्रदेश के अंतर्गत ग्रामीण पर्यटन परियोजना के सफल क्रियान्वयन में समर्पित सहयोग, दूरदर्शी नेतृत्व और सक्रिय भागीदारी के लिए अतुल्य भारत प्रशंसा प्रमाण-पत्र प्रदान कर सम्मानित किया। मुख्यमंत्री डॉ. यादव ने मुरैना कलेक्टर श्री अंकित अस्थाना को इस पहल के सफल



क्रियान्वयन में अमूल्य योगदान के लिए शुभकामनाएं दी। मुरैना जिले के ग्राम मितावली, पद्मावली, रिठौरा कला एवं ऐंती में ग्रामीण पर्यटन एवं महिलाओं के लिए सुरक्षित पर्यटन स्थल परियोजना के अंतर्गत रागिनी फाउंडेशन विगत कई वर्षों से सक्रिय रूप से

कार्य कर रही है। संस्था द्वारा स्थानीय महिलाओं के लिए रोजगार और स्व-रोजगार कार्यकर्ता और स्थानीय समुदाय का पर्यावरण संरक्षण, साफ-सफाई एवं जागरूकता कार्यक्रम भी निरंतर आयोजित किए जा रहे हैं। परियोजना के सफल संचालन में जिला प्रशासन, जिला पुरातत्व

विभाग नोडल डॉ. अशोक शर्मा, ग्राम पंचायत के सरपंच, सचिव, आंगनवाड़ी कार्यकर्ता और स्थानीय समुदाय का महत्वपूर्ण सहयोग प्राप्त हुआ है। सभी संबंधित पक्षों के सहयोग से यह परियोजना न केवल ग्रामीण पर्यटन को बढ़ावा दे रही है, बल्कि स्थानीय स्तर पर महिलाओं के

आर्थिक सशक्तिकरण में भी सकारात्मक भूमिका निभा रही है। आगे भी यह पहल ग्रामीण विकास की दिशा में प्रभावशाली कदम साबित होगी।

मुख्यमंत्री डॉ. मोहन यादव ने कहा है कि ग्रामीण पर्यटन आत्मनिर्भरता और आत्म गौरव का प्रभावी माध्यम है। ग्राम स्तर पर पर्यटन गतिविधियों से जहां युवाओं को स्थानीय स्तर पर रोजगार और आर्थिक उन्नति के अवसर उपलब्ध होते हैं, वहीं पर्यटन गतिविधियां, हमारी समृद्ध सांस्कृतिक विरासत, तीज-त्थौहार-पर्व और खानपान को राष्ट्रीय अंतर्राष्ट्रीय स्तर पर पहचान दिलाने में भी सहायक होती हैं। प्रदेश में विकसित हो रहे होम स्टे भारतीय सांस्कृतिक परंपरा के 'अतिथि देवो भवः' के भाव को चरितार्थ करने का माध्यम बन रहे हैं। होम स्टे संचालनकर्ता और राज्य सरकार का यह प्रयास है कि प्रदेश में आने वाले सभी अतिथि प्रदेश के बारे में सकारात्मक छवि और अच्छी स्मृतियां साथ लेकर जाएं।

वन ग्रामों में सर्वे करावेंगे, जो छूट गए हैं, उन्हें भी देंगे पट्टे : मुख्यमंत्री

वन विभाग अपनी आय बढ़ाने के लिए करे प्रयास

मुख्यमंत्री डॉ. यादव ने की वन विभाग की गतिविधियों की समीक्षा

भोपाल ब्यूरो।

मुख्यमंत्री डॉ. मोहन यादव ने कहा है कि वन ग्रामों में भी पट्टे दिए जाएंगे। वन ग्रामों में सर्वे करवाया जायेगा और जो पात्र व्यक्ति छूट गए हैं उन्हें भी सम्मान पट्टे दिए जाएंगे। उन्होंने कहा कि सघन वन मध्यप्रदेश की पहचान है इसलिए वन विभाग प्रदेश की बेजोड़ सघन वन सम्पदा एवं वन्य जीव पर्यटन सुविधाओं में और अधिक विस्तार कर अपनी स्थायी आय के साधन बढ़ाए। मुख्यमंत्री डॉ. यादव शुक्रवार को



मुख्यमंत्री निवास स्थित समत्व भवन में वन विभाग की गतिविधियों की समीक्षा बैठक को संबोधित कर रहे थे। उन्होंने कहा कि मध्यप्रदेश में आने वाले पर्यटकों का प्रमुख आकर्षण बाघ का दिखाई देना है, जो वन विभाग की आय का प्रमुख साधन भी है। बफर एरिया में जरूरी सुविधाओं का विस्तार करें और विशेषज्ञों की सेवाएं लें। मुख्यमंत्री ने वरिष्ठ वन अधिकारियों को निर्देशित किया कि वे गुजरात के वनतारा जाएं, उनका वन्य

जीव रेस्क्यू सेंटर देखें और मध्यप्रदेश में भी ऐसे ही बड़े रेस्क्यू सेंटर की स्थापना की संभावनाओं पर गहनता से अध्ययन करें। बैठक में मुख्य सचिव श्री अनुराग जैन, मुख्यमंत्री कार्यालय में अपर मुख्य सचिव डॉ. राजेश राजौरा, अपर मुख्य सचिव वन श्री अशोक वर्णवाल, अपर मुख्य सचिव वित्त श्री मनीष रस्तोगी, पीसीसीएफ श्री असीम श्रीवास्तव, चीफ वाइल्ड लाइफ वार्डन सहित वरिष्ठ अधिकारी उपस्थित थे।

नक्सल प्रभावित क्षेत्रों में पदस्थ वनकर्मियों का करेंगे सम्मान

मुख्यमंत्री डॉ. यादव ने कहा कि प्रदेश में नक्सल प्रभावित क्षेत्रों में पदस्थापना वाले वनधिकारियों एवं कर्मचारियों को पौष्टिक आहार भत्ता एवं विशेष भत्ता आदि देकर उनका सम्मान किया जाएगा। साथ ही वन सुरक्षा में उल्लेखनीय प्रदर्शन करने वाले वनकर्मियों को आउट आफ टर्न प्रमोशन देने पर भी वन विभाग विचार कर प्रस्ताव दें।

देश के पांच सर्वोत्तम टाइगर रिजर्व में तीन मध्यप्रदेश के

अपर मुख्य सचिव वन ने बताया कि केंद्र सरकार द्वारा देश के सभी टाइगर रिजर्व की प्रेडिंग की गई थी। देश के पांच सर्वोत्तम टाइगर रिजर्व में से तीन मध्यप्रदेश की पावन धरा पर स्थित हैं। यह प्रदेश के लिए अत्यंत गौरव का विषय है। उन्होंने बताया कि गत वित्त वर्ष में देश में 1.67 लाख से अधिक वन पर्यटक टाइगर रिजर्व में आए। इनमें से 80 हजार से अधिक वन पर्यटक मध्यप्रदेश के तीन टाइगर रिजर्व में आए। उल्लेखनीय मध्यप्रदेश में वर्तमान में 9 टाइगर रिजर्व संचालित हैं। सागर जिले में 258.64 वर्ग कि.मी. वन क्षेत्र में डॉ. भीमराव अम्बेडकर अभयारण्य की स्थापना की अभिसूचना भी जारी कर दी गई है।

उप मुख्यमंत्री विश्व योग दिवस कार्यक्रम के होंगे मुख्य अतिथि

विश्व योग दिवस पर जिला, विकासखण्ड तथा ग्राम पंचायतों में आज होगा सामूहिक योग

रीवा,कासं। जिले भर में 21 जून को विश्व योग दिवस मनाया जाएगा। जिले के शहरी और ग्रामीण क्षेत्रों में योग दिवस पर सुबह 6 बजे से 8 बजे तक योगाभ्यास के विशेष कार्यक्रम आयोजित किए गए हैं। उप मुख्यमंत्री श्री राजेन्द्र शुक्ल रीवा में शासकीय उत्कृष्ट उमावि मार्टण्ड क्रमांक एक में आयोजित जिला स्तरीय कार्यक्रम के मुख्य अतिथि होंगे। इस संबंध में कलेक्टर श्रीमती प्रतिभा पाल ने बताया कि योग दिवस के कार्यक्रम प्रातः 6 बजे शुरू होंगे। सुबह 6 बजे विद्यार्थी तथा योगाभ्यास में शामिल होने वाले एकत्रित होकर अपना स्थान ग्रहण करेंगे। सुबह 6.05 बजे कार्यक्रम के मुख्य अतिथि उप मुख्यमंत्री श्री शुक्ल का उद्घोषण होगा। इसके बाद भोपाल से मुख्यमंत्री डॉ मोहन यादव के योग दिवस संदेश और उद्घोषण का सुबह 6.30 बजे से 6.40 बजे तक सजीव प्रसारण सभी स्थलों में दिखाया जाएगा। इसके बाद प्रधानमंत्री श्री नरेन्द्र मोदी के विशाखापट्टनम से योग दिवस के उद्घोषण का सुबह 6.40 बजे से सजीव प्रसारण दिखाया जाएगा। कार्यक्रम में सुबह 7 बजे से 7.45 बजे तक निर्धारित योग प्रोटोकाल के अनुसार सामूहिक योगाभ्यास होगा। कलेक्टर ने बताया कि विश्व योग दिवस पर जिले की सभी ग्राम पंचायतों तथा नगरीय निकायों में



योगाभ्यास के कार्यक्रम होंगे। रीवा नगर निगम में विवेकानंद पार्क तथा अटल पार्क सिविल लाइन में योगाभ्यास का आयोजन किया जा रहा है। सभी माध्यमिक विद्यालय, हाईस्कूल, हायर सेकेण्डरी स्कूल, पॉलिटेक्निक कालेज, आईटीआई, इंजीनियरिंग कालेज, मेडिकल कालेज सहित सभी शासकीय तथा निजी महाविद्यालयों में योग के कार्यक्रम आयोजित किए जाएंगे। जिले के प्रमुख पर्यटन स्थलों में भी योग दिवस के कार्यक्रम आयोजित किए जाएंगे। आयुष विभाग की सभी संस्थाओं एवं स्वास्थ्य केन्द्रों में भी योग दिवस के कार्यक्रम होंगे। इन कार्यक्रम स्थलों पर प्रधानमंत्री तथा मुख्यमंत्री जी के योग दिवस उद्घोषण के सजीव प्रसारण की व्यवस्था सुनिश्चित करें। कार्यक्रम के आयोजन के बाद अच्छी गुणवत्ता के फोटो और वीडियो विवरण के साथ आयुष डॉट एमपी डॉट जीओपी डॉट इन पर अपलोड कराएं।

बच्चों का स्वास्थ्य हमारी प्राथमिकता, बाल पोषण सुधार के लिए मिशन मोड में हो रहे प्रयास : मुख्यमंत्री



मुख्यमंत्री डॉ. यादव से यूनिसेफ इंडिया की प्रमुख सुश्री सिंधिया नेककेफे ने की सौजन्य भेंट

भोपाल ब्यूरो।

मुख्यमंत्री डॉ. मोहन यादव ने कहा है कि महिलाओं और बच्चों का स्वास्थ्य हमारी सबसे बड़ी प्राथमिकता है। प्रधानमंत्री श्री नरेन्द्र मोदी के नेतृत्व में हम इनके स्वास्थ्य एवं पोषण सुधार की दिशा में आगे बढ़ रहे हैं। सरकार के प्रयासों से बदलाव अब नजर आ रहे हैं। बाल पोषण सुधार के लिए मध्यप्रदेश में मिशन मोड पर प्रयास हो रहे हैं।

मुख्यमंत्री डॉ. यादव शुक्रवार को यूनिसेफ इंडिया के प्रतिनिधियों को संबोधित

कर रहे थे।

मुख्यमंत्री डॉ. यादव से यूनिसेफ इंडिया की प्रमुख सुश्री सिंधिया मैककेफे ने मुख्यमंत्री निवास में सौजन्य भेंट की। उन्होंने मध्यप्रदेश की महिलाओं और बच्चों, देवी अहिल्या नारी सशक्तिकरण मिशन, एमएचएम के लिए किशोरियों को नकद सहायता और राष्ट्रीय सीएएमएम के दिशा-निर्देशों को लागू करने तथा कुपोषण पर ध्यान केंद्रित करने के लिए मुख्यमंत्री डॉ. यादव के कुशल नेतृत्व को सराहना की।

मुख्यमंत्री डॉ. यादव ने कहा कि राज्य सरकार अपने बच्चों के स्वास्थ्य के प्रति बेहद सजग और प्रतिबद्ध है। सरकार की बाल पोषण सुधार योजनाओं का लाभ हर सुपात्र बच्चे तक पहुंच रहा है।

हितग्राहीमूलक योजनाओं का नियत समय पर त्रष्टा स्वीकृत करते हुए वितरित किया जाना सुनिश्चित कराएं : सांसद श्री जनार्दन मिश्र

जिला स्तरीय सलाहकार समिति की बैठक संपन्न

रीवा,कासं। जिला स्तरीय सलाहकार समिति की बैठक सांसद श्री जनार्दन मिश्र की अध्यक्षता में संपन्न हुई। इस अवसर पर सांसद ने कहा कि हितग्राहीमूलक योजनाओं का नियत समय पर त्रष्टा स्वीकृत करते हुए उनका वितरण सुनिश्चित किया जाए। बैंकर्स व विभागीय अधिकारी समन्वय के साथ केन्द्र व प्रदेश सरकार द्वारा संचालित योजनाओं का पात्र हितग्राहियों को लाभ दिलाएं। कलेक्टर के मोहन सभागार में आयोजित डीएलसीसी की बैठक में सीडी रेंशियो में कम प्रगति होने पर इंडियन बैंक, पंजाब नेशनल बैंक, सेटुल बैंक आफ इंडिया तथा यूको बैंक के लिए वरिष्ठ अधिकारियों को लेख किए जाने के निर्देश दिए गए। बैठक में अनुपस्थित



बैंकर्स व विभागीय अधिकारियों को कारण बताओ नोटिस जारी करने के लिए निर्देशित किया गया। इस अवसर पर वार्षिक क्रेडिट प्लान को बेहतर बनाने तथा अधिक से अधिक केसीसी वितरित किए जाने की बात बैंकर्स से कही गई। मुख्य कार्यपालन अधिकारी जिला पंचायत मेहताव सिंह गुर्जर ने बैठक में निर्देश दिए कि बैंकों में प्रस्तुत प्रकरणों को लंबित न रखें। स्वसहायता समूहों को त्रष्टा देते हुए डेयरी उत्पाद के लिए क्लस्टरस्वार एसएचजी को त्रष्टा स्वीकृति में प्रार्थमिकता दें। उन्होंने कहा कि विभागीय योजनाओं के जो लक्ष्य

निर्धारित किए गए हैं उन्हें नियत समय पर पूर्ण कराएं ताकि आगामी त्रैमास में उल्लेखनीय प्रगति हो सके। उन्होंने निर्देश दिए कि डीएलसीसी की बैठक में जिम्मेदार विभाग प्रमुख व बैंकर्स अनिवार्यतः उपस्थित रहें। इस अवसर पर नाबाई अंतर्गत बनाए जाने वाले प्रोटैक्स्वि लिवंड क्रेडिट प्लान के लिए विभागीय अधिकारियों से डाटा उपलब्ध कराने के निर्देश दिए गए। बैठक में भारतीय रिजर्व बैंक के प्रतिनिधि रामनारा, एलडीएम जगमोहन, डीडीएम नाबाई सरोज जेना सहित बैंकर्स व विभागीय अधिकारी उपस्थित रहे।

सीखो कमाओ योजना में अन्य ईपीएफ संस्थान जोड़ें : अपर कलेक्टर

कौशल उन्नयन के साथ युवाओं को रोजगार के अवसर दें : अपर कलेक्टर

रीवा,कासं। सभागाय आईटीआई रीवा के कार्यों की समीक्षा बैठक कलेक्टर कार्यालय में आयोजित की गई। बैठक में अपर कलेक्टर श्रीमती सपना त्रिपाठी ने कहा कि प्रदेश और देश में तेजी से औद्योगिक विकास हो रहा है। औद्योगिक संस्थानों में कम्प्यूटर तथा अन्य आधुनिक मशीनों के संचालन के लिए प्रशिक्षित युवाओं की अच्छी मांग है। आईटीआई में युवाओं को कौशल उन्नयन का प्रशिक्षण देने के साथ-साथ रोजगार का अवसर दें। सीखो कमाओ योजना का अन्य ईपीएफ संस्थानों में विस्तार करें। सुपर स्पेशलिटी हॉस्पिटल तथा संजय गांधी हॉस्पिटल को भी सीखो कमाओ योजना में शामिल करें। जिला प्रबंधक खादी ग्रामोद्योग कम्प्यूटर प्रशिक्षण के 90 दिवसीय कोर्स के पात्र उम्मीदवारों का चयन करके उनका चिन्हित संस्थान से प्रशिक्षण शुरू कराएं। बैठक में प्राचार्य आईटीआई एसएम मिश्रा ने बताया कि आईटीआई में 24 ट्रेडों में तकनीकी प्रशिक्षण के लिए युवाओं से ऑनलाइन आवेदन प्राप्त



करके प्रशिक्षण प्रारंभ किया जा रहा है। आईटीआई में प्रशिक्षण के लिए 300 कम्प्यूटर की आईटी लैब उपलब्ध है। आईटीआई में प्रशिक्षण के बाद युवाओं को रोजगार का अवसर देने के लिए नियमित रूप से रोजगार मेले आयोजित किए जा रहे हैं। महिलाओं के लिए भी कई प्रशिक्षण कार्यक्रम संचालित हैं। सीखो कमाओ योजना से अन्य संस्थानों को शीघ्र ही जोड़ा जाएगा। बैठक में उप संचालक रोजगार अनिल दुबे, सहायक संचालक उद्यानिकी, सहायक संचालक खादी ग्रामोद्योग, उप संचालक कृषि यूपी बागरी उपस्थित रहे।

पं.अंकित शर्मा के मुखारबिंद से हनुमान गाथा का आयोजन आज

दो दिवसीय आयोजन कैलाश विहार पार्क में ग्वालियर कांस



अयोध्या धाम के महामंडलेश्वर श्री मयंक दास जी महाराज के सान्निध्य में कैलाश विहार पार्क में श्री हनुमान गाथा का भव्य आयोजन होने जा रहा है। यह आयोजन पंडित अंकित शर्मा के मुखारबिंद से 21 और 22 जून को रात्रि ठीक 7:00 बजे से होगा। स्थान कैलाश विहार पार्क, सत्कार लॉज के पीछे निर्धारित किया गया है। आयोजकों ने सभी धर्म प्रेमी बंधुओं से सपरिवार पधारकर धर्म लाभ लेने का आग्रह किया है। इस आयोजन के मुख्य संयोजक प्रमोद कुमार गुप्ता हैं, जबकि विनोद कुमार अरुणा संयोजक की भूमिका निभा रहे हैं। एस.एस. भटनागर अध्यक्ष, राम निवास शर्मा उपाध्यक्ष और डॉ. दिलीप समाधिया प्रवक्ता एवं मीडिया प्रभारी हैं। स्वागत अध्यक्षों में महेश बना और एम.एल. यादव शामिल हैं, वहीं अशोक गुप्ता संयोजक प्रचार की जिम्मेदारी संभाल रहे हैं। विजय पाराशर संयोजक प्रभारी हैं।

इस अवसर पर महिला एवं पुरुष संयोजिकाएं अनीता अस्थाना, सुनीता गुप्ता, लक्ष्मी अग्रवाल रेखा गोयल, कनक भटनागर, गिराज गोयल, डॉ. दिग्विजय सिंह, अरुण गोड, प्रमोद बिथारिया, महेश बिथारिया और गोविंद गुप्ता संरक्षक के रूप में सेवा दे रही हैं। इसके अतिरिक्त, कैलाश विहार पार्क में हनुमान कला पुनर्स्थापन समिति द्वारा 20 जून को सायं 5:30 बजे भूमि पूजन का आयोजन किया गया है। समिति ने सभी ब्रह्मलुओं को भूमि पूजन में भी सादर आमंत्रित किया है। यह आयोजन क्षेत्र में भक्ति और आस्था का माहौल निर्मित करेगा।

3 साल के बच्चे सहित पांच लोगों को हुआ कोरोना

ग्वालियर।

कॉविड-19 का संक्रमण बढ़ता ही जा रहा है। शुक्रवार को 10 नमूनों की जांच में पांच मरीज पॉजिटिव पाए गए हैं। जिसमें एक बच्चा तीन वर्ष का है। कुल पांच मरीजों में चार मरीजों की रिपोर्ट गजरा राजा मेडिकल कॉलेज की वायरोलॉजी लैब से मिली है। जबकि एक मरीज निजी पैथोलॉजी का है। रिपोर्ट के अनुसार दो मरीज मुरार नदी पार टाल के निवासी बताए गए हैं तो वहीं दो मरीज शिवाजी नगर आमखो के हैं। तो वहीं एक महिला मरीज नाका



चंद्रबंदी की है उसकी उम्र 31 वर्ष बताई गई है। इस माह में अब तक 210 नमूनों की जांच हो चुकी है। जबकि संक्रमित व्यक्तियों की संख्या बढ़कर 65 हुई है, हालांकि 35 मरीज सही हो गए हैं। इस तरह रिकवर आंकड़ा भी बढ़ रहा है तथा एक्टिव केस की संख्या 30 है।



नरेन्द्र मोदी, प्रधानमंत्री

11^{वां} अंतर्राष्ट्रीय योग दिवस-2025

‘एक पृथ्वी-एक स्वास्थ्य के लिए योग’
‘Yoga for One Earth-One Health’



"योग संगम"

सामूहिक योग अभ्यास कार्यक्रम

प्रधानमंत्री

नरेन्द्र मोदी

द्वारा उद्बोधन (वर्चुअल माध्यम से)

प्रातः 6:00 बजे | अटल पथ, तात्या टोपे नगर, भोपाल

खगोल विज्ञान एवं भारतीय ज्ञान परम्परा पर
राष्ट्रीय मंथन कार्यशाला

वराहमिहिर खगोलीय वेधशाला के
आधुनिक तारामंडल का लोकार्पण

दोपहर 12:00 बजे | डोंगला, उज्जैन

गरिमामयी उपस्थिति

डॉ. मोहन यादव

मुख्यमंत्री, मध्यप्रदेश

21 जून, 2025



“ भारत की प्राचीनतम विद्या ‘योग’ निरोगी शरीर, उत्तम स्वास्थ्य और ऊर्जा प्राप्ति का अक्षय स्रोत है। हम भारत के प्राचीन ज्ञान की विरासत, जिसने भारत को हजारों वर्षों से समृद्ध बनाये रखा है, उसे न केवल संरक्षित करने बल्कि उसके वैज्ञानिक पक्ष को आधुनिक दृष्टिकोण से परिभाषित किये जाने के प्रतिबद्ध प्रयास कर रहे हैं। ”

- डॉ. मोहन यादव, मुख्यमंत्री

मध्यप्रदेश सरकार की अनूठी पहल के तहत अपनी तरह की पहली कार्यशाला में 200 से अधिक विद्वान ज्योतिषाचार्य सम्मिलित होकर करेंगे खगोल विज्ञान एवं भारतीय ज्ञान परम्परा पर मंथन

डोंगला स्थित वराहमिहिर खगोलीय वेधशाला में बनकर तैयार हुए आधुनिक तारामंडल में सौर मंडल के दृश्यों का अवलोकन किया जा सकेगा

इस तारामंडल के माध्यम से खगोलीय घटनाओं की जानकारी का रुचिकर प्रदर्शन लोगों को खगोल विषय के ज्ञान से परिचित करायेगा

योग शिविर, शून्य छाया अवलोकन, साइंस शो, स्टेम वर्कशॉप का आयोजन

सीधा

प्रसारण



webcast.gov.in/mp/cmevents



@Cmmadhyapradesh
@jansampark.madhyapradesh



@Cmmadhyapradesh
@jansamparkMP



jansamparkMP